

कापूस एकाधिकार योजनेंतर्गत परत करण्यात आलेल्या रक्कमेवर भांडवली उभारणी निधीतील दिनांक १.७.२००४ ते ३१.३.२००६ या कालावधीचे व्याज शेतकऱ्यांना अदा करण्याबाबत.

महाराष्ट्र शासन

शासन निर्णय क्र.कापूस-१००६/प्र.क्र.१३०/१०-स,

सहकार, पणन व वस्त्रोद्योग विभाग,

मंत्रालय विस्तार, मुंबई - ४०० ०३२.

दिनांक :- २१ नोव्हेंबर, २००६.

वाचा : शासन निर्णय क्र.कापूस-१००५/प्र.क्र.२८९/१०-स, दिनांक २ जानेवारी, २००६

प्रस्तावना :- कापूस एकाधिकार योजनेंतर्गत महाराष्ट्र कच्चा कापूस (प्रापण, संस्करण व पणन) अधिनियम, १९७१ अनुसार शेतकऱ्यांकडून कापूस खरेदी करताना भांडवल उभारणी निधी कपात करून घेण्यात आला होता. कापूस उत्पादक शेतकऱ्यांना दिलासा देण्याकरिता भांडवल उभारणी निधी रक्कम दिनांक ३०.४.२००६ पर्यंतच्या व्याजासह परत करण्याचा शासनाने निर्णय घेतला होता. तदनुसार मूळ रक्कम व त्यावरील दिनांक ३०.६.२००४ पर्यंतचे व्याज अदा करण्यात आले होते. तथापि, सदर निर्णय सन २००६ मध्ये घेण्यात आल्यामुळे ३१.३.२००६ पर्यंत व्याज अदा करण्याची मागणी विविध स्तरावरून करण्यात येत होती. त्याबाबत शासनाने पुढील निर्णय घेतला आहे.

शासन निर्णय : कापूस उत्पादक शेतकऱ्यांच्या भांडवल उभारणी निधीतील रकमांवर दिनांक १.७.२००४ पासून दिनांक ३१.३.२००६ पर्यंतचे व्याज वार्षिक ८% दराने व त्यापोटी होणाऱ्या रुपये १०७.५२ कोटी (रुपये एकशे सात कोटी बावन्न लाख फक्त) शेतकऱ्यांना अदा करण्यास शासनाची प्रशासकीय मान्यता देण्यात येत आहे. याबाबतचे वित्तीय आदेश अलहिदा निर्गमित करण्यात येत आहे.

२. सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक संकेतांक २००६११२११७२३००००१ असा आहे.

महाराष्ट्राचे राज्यपाल यांच्या आदेशानुसार व नांवाने,

(प्रदिप सं. इंदुलकर)

उप सचिव, महाराष्ट्र शासन,

सहकार, पणन व वस्त्रोद्योग विभाग.

कृ.मा.प...

१. मा. मुख्यमंत्री यांचे सचिव.
२. मा. उपमुख्यमंत्री यांचे सचिव,
३. मा.मंत्री/राज्यमंत्री यांचे खाजगी सचिव,
४. मुख्य सचिव, महाराष्ट्र राज्य, मंत्रालय, मुंबई-३२
५. वित्त विभाग, (व्यय-२/अर्थोपाय), मंत्रालय, मुंबई-३२,
६. सहकार आयुक्त व निबंधक, सहकारी संस्था, महाराष्ट्र राज्य, पुणे,
७. महालेखापाल-१ (लेखा व परीक्षण/लेखा व अनुज्ञेयता), मुंबई
८. महालेखापाल-१ (लेखा व परीक्षण/लेखा व अनुज्ञेयता), नागपूर
९. कृषि पणन संचालक, महाराष्ट्र राज्य, पुणे
१०. व्यवस्थापकीय संचालक, महाराष्ट्र राज्य सहकारी कापूस उत्पादक पणन महासंघ मर्यादित, खेतान भवन, मुंबई
११. संचालक, लेखा व कोषागारे, मुंबई
१२. निवासी लेखा अधिकारी, मुंबई
१३. कार्यासन १-स/१६-स/१७-स, सहकार पणन व वस्त्रोद्योग विभाग, मंत्रालय.
१४. महासंचालक, माहिती व जनसंपर्क विभाग, मंत्रालय, मुंबई-४०० ०३२.
१५. निवड नस्ती (१०-स)
